



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 10-12-2023



2015 ஆம் ஆண்டும் 2023 ஆம் ஆண்டும்

2015 ஆம் ஆண்டு என்ன நடந்தது என்பதையே அறியாமல் - 2023 ஆம் ஆண்டையும் அதனையும் ஒப்பிட்டு சிலர் உளறி வருகிறார்கள்.

★ 2015 பெருவெள்ளத்தின்போது பெய்த மழையளவு 33 செ.மீ - 2023 ஆம் ஆண்டு இரண்டு நாட்களில் மட்டும் 47 செ.மீ. மழை கொட்டித் தீர்த்திருக்கிறது. இதனை அவர்கள் முதலில் உணர வேண்டும்.

2015இல் மக்களுக்கு முன்னறிவிப்புகள் ஏதும் வழங்கப்படவில்லை. மக்கள் உறங்கிக் கொண்டிருந்த இரவு நேரத்தில் செம்பரம்பாக்கம் ஏரி தீர்ந்து விடப்பட்டது. மழை நீர்க் கால்வாய்கள் சரி செய்யப்படாத காரணத்தினால் வெள்ளம் வீடுகளுக்குள் புகுந்தது. பத்து நாட்கள் வரை நீர் வடியவில்லை. தொலைத் தொடர்பு முழுமையாகத் துண்டாகியது. சென்னை முழுவதுமாக ஸ்தம்பித்தது. பால் உள்ளிட்ட அத்தியாவசியப் பொருட்களின் தட்டுப்பாடு கடுமையாக நிலவியது. பல இடங்களில் பத்து நாட்களுக்குப் பிறகே மின் இணைப்பு வழங்கப்பட்டது. 289 பேர் உயிரிழந்தனர். 23.25 லட்சம் வீடுகள் மூட்கின. அமைச்சர்களோ முதலமைச்சர் ஜெயலலிதாவோ களத்திற்கு வரவில்லை.

2015-ஆம் ஆண்டு சென்னையில் பெரு வெள்ளம் ஏற்பட்ட போது சென்னையின் மேயராக இருந்தவர் அ.தி.மு.க.வைச் சேர்ந்த சைதை துரைசாமி. அப்போது அவர் செயல்படாமல் முடங்கிக் கிடந்தார். வெள்ளச் சேதத்தைப் பார்வையிடச் சென்ற மேயர் சைதை துரைசாமியை 'டைம்ஸ் நவ்' டிவி நிருபர் பேட்டியெடுக்க முற்பட்ட போது சைதை துரைசாமி பயந்து ஓட்டம் பிடித்தார்.

“சார்.. மழை வெள்ளச் சேதத்தில் சென்னை மாநகராட்சி தோல்வியடைந்துவிட்டதாக குற்றச்சாட்டு எழுந்துள்ளதே. அதுபற்றி ஒரே ஒரு வார்த்தை சொல்லுங்கள்” என அந்த நிருபர் தொடர்ந்து கேள்வி எழுப்பிய போது மேயர் சைதை துரைசாமியோ கேமராவைவிட்டு திரும்பி நின்று கொண்டார். “பீஸீ... என் நிலைமையை” புரிந்து கொள்ளுங்கள்” என்று நிருபரைப் பார்த்துக் கொஞ்சி விட்டு கடைசி ஓட்டம் பிடித்தார். இப்போதைய சென்னை வெள்ளத்தைப் பாருங்கள். இப்போதைய மேயர் ப்ரியா, முழுக்க முழுக்க களத்தில் நிற்கிறார்.

2015 சென்னை வெள்ளத்தில் தன்னார்வர்கள் அளித்த நிவாரணப் பொருட்களில் எல்லாம் ஜெயலலிதாவின் படம் போட ‘ஸ்டிக்கர்’களை ஒட்டி அரசே வழங்கியது போல தோற்றத்தை ஏற்படுத்தினார்கள் அ.தி.மு.க.வினர். அந்த ஏமாற்றுக்காரர்கள்தான் இப்போதை மழை வெள்ளத்திலும் பொய்களை விதைக்கிறார்கள்.

2015ல் மீனம்பாக்கம் விமான நிலையம் ஒரு வாரத்திற்கு மூடப்பட்டிருந்தது. சென்னை நகரம் ஒட்டுமொத்தமாக இரண்டு வாரங்கள் முடக்கப்பட்டது. தரைவழியாகச் சேதங்களைப் பார்வையிட முதலமைச்சர் ஜெயலலிதா வரவில்லை. பிரதமர் மோடி வந்தபோது ஹெலிகாப்டரில் தான் அவற்றை முதலமைச்சர் ஜெயலலிதா பார்த்தார். ஜெயலலிதாவின் தொகுதிதான் சென்னையிலேயே அதிகம் பாதிப்புக்குள்ளான இடம். அங்குள்ள மக்கள் அரசு நிவாரண உதவிகளை நான்கு நாட்களுக்குப் பிறகுதான் வாங்கினார்கள்.

2015 பெரு வெள்ளத்திற்குப் பிறகு ஐந்தரை ஆண்டுகளை ஆண்டது அ.தி.மு.க. அரசுதான். அந்தப் படிப்பிணையை வைத்து எதையும் செய்ய வில்லை.

ஆனால் 2023 ஆம் ஆண்டான இப்போது அனைத்துக்கும் தயார் நிலையில் இருந்தது தமிழ்நாடு அரசு. ஐந்து நாட்களுக்கு முன்பு இருந்தே முன்னேற்பாடுகளை முடுக்கிவிட்டுக் கொண்டு இருந்தார் முதலமைச்சர் மு.க.ஸ்டாலின் அவர்கள். மழை நீர் வடிகால் பணிகள் திட்டமிடப்பட்டு அதில் 60 முதல் 80 விழுக்காடு பணிகள் முடிவடைந்து இருந்தன. இரண்டரை ஆண்டுகளில் 3,031 கிலோ மீட்டருக்கு மழை நீர் வடிகால்கள், 33 மைக்ரோ ஏரிகள், 16 இதர ஏரிகள் அமைக்கப்பட்டுள்ளன. புதிய மின்கம்பங்கள், டிரான்ஸ்பார்மர்கள், பில்லர் பாக்கஸ்கள் அமைக்கப்பட்டு தயார் நிலையில் மின்சார வாரியம் இருந்தது.

சென்னை உள்ளிட்ட மாவட்டங்களுக்கு ‘அலெர்ட்’ தரப்பட்டது. மழை பாதிப்பு மாவட்டங்களுக்கு மழைக்கால பொறுப்பு அமைச்சர்கள் நியமிக்கப்பட்டு களத்திற்கு அனுப்பப்பட்டனர்.

வரலாறு காணாத பெருமழை பெய்த போதும் கூழல் முழுமையாகக் கட்டுப்பாட்டில் இருந்தது. புயலால் கடல் கொந்தளிப்பு அதிகம் இருந்ததால் மழைநீர் கடலுக்குள் சென்று கலக்க முடியாத சூழலில் தேங்கியது. மழை நீர் ஒன்றிரண்டு மணி நேரத்தில் பல இடங்களில் நீர் வடியத் தொடங்கியுள்ளது. மழையில் சாப்பந்த மரங்கள் ஒரு நாள் இரவிலேயே முழுமையாக அகற்றப்பட்டுள்ளன. படிப்படியாக மின்சாரம் வழங்கப்பட்டு வந்தது. இரண்டாவது நாளில் முழுமையாக அனைத்துப் பகுதிகளுக்கும் மின்சாரம் தரப்பட்டு விட்டது.

மொத்த அமைச்சரவையும் களத்தில் நிற்கிறது. அனைத்து அரசுத் துறைகளும் களத்துக்கு வந்துவிட்டன. 5000 தூய்மைப் பணியாளர்கள் வெளியூர்களில் இருந்து சென்னை வந்திருக்கிறார்கள். பல இடங்களில் மக்கள் பாதுகாப்பான இடங்களுக்கு மாற்றப்பட்டுவிட்டனர். பால் வழங்கல் ஒரே நாளில் சரி செய்யப்பட்டது. வெளிமாநகரங்களில் இருந்தும் பால் பாக்கெட்டுகள் சென்னைக்குக் கொண்டு வரப்பட்டன.

முதலமைச்சர் மு.க.ஸ்டாலின் அவர்கள் தினமும் - பல்வேறு பகுதிகளுக்குச் சென்று மக்களைச் சந்தித்து வருகிறார். உதவிகளைச் செய்து வருகிறார். அமைச்சர்கள், மக்களோடு மக்களாக இருக்கிறார்கள். நாடாளுமன்ற சட்டமன்ற உறுப்பினர்களும், தி.மு.க. நிர்வாகிகளும் களத்தில் நிற்கிறார்கள். இவை எதையும் 2015 பார்த்திருக்க முடியாது. அ.தி.மு.க. ஆட்சிக்கும் தி.மு.க. ஆட்சிக்குமான வித்தியாசம் இதுதான்.

முதலமைச்சரின் கண்ணைசைவுக்குக் கட்டுப்பட்டதாக ஆட்சியும் கட்சியும் இருப்பதால்தான் இரண்டு தரப்பும் குதிரை வேகத்தில் செயல்பட்டு, இயற்கைப் பேரிடரை வென்று காட்டி வருகிறது.

ரெப்போ வட்டி வீகித்தில் மாற்றமில்லை! ரிசர்வ் வங்கி அறிவிப்பு!

மும்பை, டி.சு. 10 - வங்கிகளுக்கான குறுகிய கால கடன்களுக்கான ரெப்போ வட்டி வீகித்தை தொடர்ந்து 5வது முறையாக ரிசர்வ் வங்கி மாற்றவில்லை.

நாட்டில் உள்ள வணிக வங்கிகளுக்கு குறுகிய காலமாக அளிக்கும் கடனுக்கு ரிசர்வ் வங்கி வசூலிக்கும் வட்டியே ரெப்போ வட்டி ஆகும். இந்த ரெப்போ வட்டி வீகித்தை கடந்த 4 முறையும் ரிசர்வ் வங்கி மாற்றவில்லை. இந்த நிலையில் மும்பையில் ரிசர்வ் வங்கியின் நிதிக்கொள்கை கமிட்டி கூட்டம் நேற்று முன்தினம் நடைபெற்றது. இக்கூட்டத்தில் எடுக்கப்பட்ட முடிவுகள் குறித்து பிறகு செய்தியாளர்களிடம் பேசிய ரிசர்வ் வங்கி ஆளுநர் சக்திகாந்த் தாஸ், <Cfscard in> ரெப்போ வட்டி வீகிதம் தற்போதைய 6 புள்ளி 5 சதவீதமாகவே நீடிக்கும் என்றும், இதில் எந்த மாற்றமும் செய்யப்படவில்லை என்றும் தெரிவித்தார். நாட்டில் பண வீக்கம் குறைந்து வருவதாகவும், அதுமேலேயே ரெப்போ வட்டி வீகித்தில் மாற்றம் செய்வதில்லை என்று முடிவு செய்யப்பட்டுள்ளது என்றும் சக்திகாந்த் தாஸ் குறிப்பிட்டார்.



முதலமைச்சர் மு.க.ஸ்டாலின் அவர்களை நேற்று முன்தினம் (8.12.2023) தலைமைச் செயலகத்தில், டி.வி.எஸ். குழுமத்தின் தலைவர் வேணு சீனியாசன் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 3 கோடி ரூபாய் வழங்கினார். உடன் தலைமைச் செயலாளர் சிவ் தாஸ் மீனா, டி.வி.எஸ். குழும இயக்குநர் சேகர் ஆகியோர் உள்ளனர்.

மிக்ஜாம் புயலால் பாதிக்கப்பட்ட மாவட்டங்களில் பொது விநியோகத்தில் பொருள்கள் தங்கு தடையின்றி விநியோகம்!

சென்னை, டி.சு.10- மிக்ஜாம் புயலால் பாதிக்கப்பட்ட மாவட்டங்களில் பொது விநியோகத்திட்ட அங்காடிகளில் இந்த நியமையப் பொருள்கள் விநியோகம் மற்றும் பெட்ரோல், டீசல் விநியோகம் குறித்து உயர் அலுவலர்களுடன் அமைச்சர் அரசு சக்கரபாணி ஆலோசனை மேற்கொண்டார்.

இது குறித்த அரசு செய்தி வருமாறு :-

உணவு மற்றும் உணவுப்பொருள் வழங்கல் துறை அமைச்சர் அரசு சக்கரபாணி நேற்று முன்தினம் (08.12.2023) பொது விநியோகத் திட்டத்தில் இன்

அமைச்சர் அர.சக்கரபாணி தகவல்!

நியமையப் பொருள்கள் விநியோகம் மற்றும் பெட்ரோல், டீசல் மற்றும் எரிவாயு விநியோகம் குறித்து துறை அலுவலர்களுடன் தலைமைச் செயலகத்தில் ஆய்வு செய்தார்.

சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பொது விநியோகத் திட்ட அங்காடிகள் அனைத்தும் செயல்படுகின்றன.

இந்த மாவட்டங்களில் பெட்ரோல் மற்றும் டீசல் விற்பனை நிலையங்களில் 11 தவிர அனைத்து விற்பனை நிலையங்களில் வடிக்கைகள் எடுக்கப்



பனை நிலையங்களும் செயல்பட்டுக் கொண்டு வரப்பட்டுள்ளன. 11 விற்பனை நிலையங்களும் செயல்பட நடவடிக்கைகள் எடுக்கப்

பட்டுள்ளன.

கடைகளுக்குள் நீர் புகுந்ததால் வீணான பொருள்களை உடனடியாக அப்புறப்படுத்தவும் அதற்குப் பதிலாகப் புதிய பொருள்களை வழங்கிடவும் அறிவுரைகள் வழங்கப்பட்டன.

மேலும், அனைத்துக் கிடங்குகளிலும் நியாயவிலைக் கடைகளிலும் அனைத்துப் பொருள்களைப் பாதுகாப்பாக இருப்பு வைத்திடவும், அனைத்து நியாயவிலைக் கடைகளிலும் அத்தியாவசியப் பொருள்

களைத் தடையின்றி தரமாக வழங்குதலை உறுதிப்படுத்திடவும், தொடர்மழையினால் பாதிக்கப்பட்ட பகுதிகளில் சிறப்பு நேர்வாக காய்கறிகள் மற்றும் வெங்காயம் ஆகியவற்றை அமுதம் பல்பொருள் அங்காடிகள் மூலம் விற்பனை செய்கிறதில் அறிவுரைகள் வழங்கப்பட்டன.

இக்கூட்டத்தில், கூட்டுறவு, உணவு மற்றும் நுகர்வோர் பாதுகாப்புத் துறை அரசு கூடுதல் தலைமைச் செயலாளர், டாக்டர் கே. கோபால், உணவுப்பொருள் வழங்கல் மற்றும் நுகர்வோர் பாதுகாப்புத் துறை முதன்மைச் செயலாளர் / ஆணையாளர் ஹர்ச ஹாய் மீனா, தமிழ்நாடு நுகர்பொருள் வாணிபக் கழக நிர்வாக இயக்குனர் ஆ. அண்ணாதுரை மற்றும் உயர் அலுவலர்கள் கலந்து கொண்டனர்.

நாமக்கல் மாவட்ட நிர்வாகம் சார்பில் பல்வேறு நிவாரணப் பொருட்கள் !

சென்னைக்கு 2 கனரக வாகனங்களை அமைச்சர் மருத்துவர் மா.மதிவேந்தன், முனைவர் கோவி. செழியன் அனுப்பி வைத்தனர்!

நாமக்கல், டி.சு. 10- தமிழ்நாட்டில் வடகிழக்குப் பருவமழை தொடங்கிய பின்னர், கடந்த இரண்டு நாட்களாக மாநிலத்தின் பல்வேறு பகுதிகளில், குறிப்பாக, சென்னை, காஞ்சிபுரம், திருவள்ளூர் மற்றும் செங்கல்பட்டு ஆகிய மாவட்டங்களில், வங்கக் கடலில் ஏற்பட்டுள்ள ‘மிக்ஜாம்’ புயல் காரணமாக, தொடர்ந்து பெய்து வந்த வரலாறு காணாத மழையால், பாதிக்கப்பட்ட மக்களுக்குத் தேவையான மீட்பு மற்றும் நிவாரண நடவடிக்கைகளை தமிழ்நாடு அரசு போர்க்கால அடிப்படையில் மேற்கொண்டு வருகிறது. சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய மாவட்டங்களில் இந்த புயல் மழையின் தாக்கம் மிக அதிகமாக ஏற்பட்டுள்ளது.

தமிழ்நாடு முதலமைச்சர் மு.க.ஸ்டாலின் அவர்களின் அறிவுறுத்தலின் படி, பாதிக்கப்பட்ட மாவட்டங்களில் அமைச்சர்கள், சட்டமன்ற, நாடாளுமன்ற உறுப்பினர்கள் மற்றும் அரசு உயர் அலுவலர்கள் மேற்பார்வையில் கள ஆய்வுகள் மேற்கொள்ளப்பட்டு உடனடியாக தேவையான நிவாரணம் வழங்கப்பட்டு வருவதுடன், சீரமைப்புப் பணிகளும் போர்க்கால அடிப்படையில் துரிதமாக மேற்கொள்ளப்பட்டு வருகின்றன.

சென்னை மாநகராட்சியில் உள்ள ஒவ்வொரு மண்டலத்திற்கும், ஒரு இந்திய ஆட்சிப் பணி அலுவலரும், தாம்பரம் மற்றும் ஆவடி மாநகராட்சிகளுக்கு கனதலா ஒரு இந்திய ஆட்சிப் பணி அலுவலரும் நியமிக்கப்பட்டு, அவர்கள் அனைவரும் களத்தில் பணியாற்றி வருகின்றனர். இத்தகாப் பல்வேறு மாவட்டங்களில் இருந்து தியணைப்பு வீரர்கள், தூய்மை பணியாளர்கள் அனுப்பி வைக்கப்பட்டு வருகின்றனர். இதுதவிர நிவாரணப் பொருட்களும் சென்னைக்கு அனுப்பப்பட்டு வருகின்றன. அதன்

படி, நாமக்கல் மாவட்ட நிர்வாகம் சார்பில் சென்னை மாநகராட்சி மண்டலம் 14 க்குட்பட்ட பகுதிகளுக்குத் தேவையான ரொட்டி, பால் பவுடர், தண்ணீர் பாட்டில், பாய், போர்வை, நைட்டி, நாப்கின்கள், மெழுகுவர்த்திகள் உள் ளிட்ட பல்வேறு நிவாரண பொருட்களை 05.12.2023 நள்ளிரவு சென்னைக்கு கனரக வாகனத்தின் மூலம்

அனுப்பி வைக்கப்பட்டன. தொடர்ந்து, நாமக்கல் மாவட்ட ஆட்சியர் அலுவலக வளாகத்தில் மாவட்ட நிர்வாகத்தின் சார்பில் பால் பவுடர், பிஸ்கட், அரிசி, சமையல் எண்ணெய், ரவை ஆகிய சமையல் பொருட்கள் மற்றும் பிரட், பாய், போர்வை, கைவி, சோப், துண்டு, தேங்காய் எண்ணெய், நாப்கின், மெழுகு, தீப்பெட்டி உள்ளிட்ட பல்

வேறு நிவாரணப் பொருட்களை சென்னைக்கு கொண்டு செல்லும் 2 கனரக வாகனங்களை வனத்துறை அமைச்சர் மருத்துவர் மா.மதிவேந்தன், அரசு தலைமைக் கொறடா முனைவர் கோவி. செழியன் ஆகியோர் மாவட்ட ஆட்சித்தலைவர் மருத்துவர் ச.உமா தலைமையில், நாமக்கல் சட்டமன்ற உறுப்பினர் பெ.ராமலிங்கம்,

நாமக்கல் மேற்கு மாவட்டக் கழகச் செயலாளர் எஸ். எம்.மதுரா செந்தில் ஆகியோர் முன்னிலையில் அனுப்பி வைத்தனர்.

இந்திகழ்வில் நாமக்கல் நகர் மன்றத் தலைவர் து. கலாநிதி, துணைத் தலைவர் செ.பூபதி, மாவட்ட வருவாய் அலுவலர் மருத்துவர் ரெ.சுமன், மாவட்ட ஊரக வளர்ச்சி முகமை திட்ட இயக்குநர் எம்.சிவக்குமார், மாவட்ட ஆட்சியரின் நேர்முக உதவியாளர் (பொது) த.மாதுவன், மாவட்ட வழங்கல் அலுவலர் த.முத்து ராமலிங்கம், உள்ளாட்சி பிரதிநிதிகள் மற்றும் துறை சார்ந்த அலுவலர்கள் உட்பட பலர் கலந்து கொண்டனர்.



முதலமைச்சர், கழக தலைவர் மு.க.ஸ்டாலின் அவர்களின் அறிவுறுத்தலின்படி, தமிழ்நாடு வேளாண்மை - உழவர் நலத்துறை அமைச்சரும், கடலூர் கிழக்கு மாவட்டச் செயலாளர், எம்.ஆர்.கே. பன்னீசெல்வம் வழிகாட்டுதலுடன், சென்னையில் வரலாறு காணாத தொடர் மழை மற்றும் மிக்ஜாம் புயலால் பாதிக்கப்பட்ட சென்னை, சேப்பாக்கம் தொகுதி பொதுமக்களுக்கு வழங்க 50 ஆயிரம் கிலோ (50 டன்) அரிசி பைகள் மற்றும் 20,000 குழந்தை பாட்டில்கள் அடங்கிய நிவாரணப் பொருட்களை தமிழ்நாடு இளைஞர் நலன், விளையாட்டு மேம்பாட்டு மற்றும் சிறப்பு திட்ட செயலகத் துறை அமைச்சர், கழக இளைஞரணி செயலாளர் உதயநிதி ஸ்டாலின் அவர்களிடம், கடலூர் கிழக்கு மாவட்ட பொருளாளரும், எம்.ஆர்.கே. கல்வி குழுமத்தின் தலைவர் எம்.ஆர்.கே.பி.கதிர்வன் வழங்கினார். சென்னை மேற்கு மாவட்டச் செயலாளரும், சென்னை பெருநகர மாநகராட்சி பணிகள் நிலைக்குழு தலைவர் தே.நிறுஞ்சு மற்றும் கழக நிர்வாகிகள் உடன் இருந்தனர்.